

## Корисници

Корисници се земјоделски стопанства кои ги имаат исполнето критериумите од програмата и располагаат со следните максимални капацитети:

- а) лозови и овошни насади до 5ха,
- б) градинарски култури до 2ха,
- в) тутун до 1ха,
- г) житни култури до 10ха,
- д) пчелни семејства до 100.

## Постапката за добивање финансиска поддршка

1. Барање за користење на средства со пропишаната документација се поднесува во подрачните единици на Министерството за земјоделство, шумарство и водостопанство најдоцна до 30.08.2012 година.
2. Подрачната единица, врз основа на податоците од Единствениот регистар на земјоделски стопанства, издава Потврда за располагање со производни капацитети и истата ја доставува до барателот.
3. Барателот Потврдата ја доставува до друштвото за осигурување.
4. Друштвото за осигурување издава Полиса за осигурување.
5. Еден примерок од Полисата барателот враќа во подрачната единица со што го дополнува своето досие.
6. **АФПЗРР**, по утврдување на исполнетоста на критериумите утврдени во програмата, ќе изврши исплата на средства по фактура на сметка на друштвото за осигурување а во корист на барателот, и тоа во висина од 60% од вкупната вредност на Полисата.
7. Барателот на финансиска поддршка производствените земјоделски капацитети може да ги осигура во друштво за осигурување по сопствен избор.

## Контакт:

### Агенција за супервизија на осигурување

ул. „Васил Главинов“ бр.12  
ТЦЦ Плаза, кат 2  
1000 Скопје, Македонија  
Тел: 02 3254 050  
Факс: 02 3290 240  
е-пошта: [contact@aso.mk](mailto:contact@aso.mk)  
[www.aso.mk](http://www.aso.mk)

Работно време од 08:30 до 16:30 часот

### Агенција за финансиска поддршка во земјоделството и руралниот развој

ул. „Трета македонска бригада“ бр. 20,  
зграда на Македонија Табак блок Ц  
1000 Скопје, Македонија  
Телефон/Факс: 02 3097 450 / 02 3097 454  
е-пошта: [ipardpa.info@ipardpa.gov.mk](mailto:ipardpa.info@ipardpa.gov.mk)  
[www.ipardpa.gov.mk](http://www.ipardpa.gov.mk)

Работно време од 08:30 до 16:30 часот

## ЗАШТИТЕТЕ ГО ТРУДОТ



Производителите на земјоделски производи се соочуваат со ризици кои се поврзани со временските услови, природните катастрофи, штетниците и болестите.

Купувањето полиси за земјоделско осигурување е ефикасен начин за надомест на штетите од изгубените приноси.

### Што претставува полиса за осигурување на земјоделското производство?

Полисата за осигурување претставува пишан документ за договорено осигурување помеѓу **земјоделецот (осигуреник)** и **друштвото за осигурување (осигурувач)**.

При склучување на осигурувањето, **друштвото за осигурување има обврска на осигуреникот да му даде т.н. Услови на осигурување** во кои се пропишани правата и обврските на осигуреникот и на осигурувачот.

### Што може да се осигура кај земјоделското производство и од кои ризици?

Земјоделецот може да осигура

- Посеви и плодови
- Животни

Осигурувањето кај посеви и плодовите може да покрива ризици од опасности, како што се: град, пожар, гром, поплава, пролетен мраз и луња.

Осигурување на животни може да покрива ризици од пцовисување, несреќен случај, престој во карантин, животни на изложби и слично.

### Кој може да продава полиса за осигурување?

- Друштвата за осигурување (во своите простории или преку застапниците на терен),
- Осигурително брокерските друштва, и
- Друштвата за застапување во осигурување.

### Кои се обврските на друштвото за осигурување?

Друштвото за осигурување има обврска да исплати надомест на штета.

Доколку поинаку не е наведено, обврската на друштвото за осигурување започнува по 24 часа од денот кој во полисата за осигурување е означен како почеток на осигурување.

### Кои се обврските на земјоделецот од склучената полиса за осигурување?

Земјоделецот е должен да ја плати премијата за осигурување.

Земјоделецот е должен да ги преземе сите мерки потребни да се спречи настанувањето на осигурениот случај.

Во случај да настане штета, истата штета треба **веднаш да се пријави во друштвото за осигурување**.

### Која е постапката по пријава на штетата?

- Земјоделецот доставува пријава за настаната штета до друштвото за осигурување.
- Друштвото за осигурување пристапува кон утврдување и процена на штетата.
- На барање на друштвото за осигурување, земјоделецот има обврска да ја достави целокупната документација согласно листата на потребна документација на осигурувачот, за штетата да биде обработена и решена.
- Проценител - земјоделски стручњак, излегува на терен каде врши непосредно процена на штетите и го определува износот кој како надоместок треба да му се исплати на земјоделецот согласно полисата за осигурување.
- По определувањето на износот на надоместокот од страна на проценителот, друштвото за осигурување донесува конечна одлука за износот кој ќе му биде исплатен на осигуреникот (земјоделецот).
- Друштвото за осигурување го известува земјоделецот за одлуката и има законска обврска во рок од 14 дена да го исплати надоместокот за штета.

### Дали моите права и интереси како осигуреник (корисник на осигурување) се соодветно заштитени?

- Доколку земјоделецот не се согласува со утврдениот износ на надоместок, има можност до друштвото за осигурување да поднесе жалба.
- Доколку осигурувачот ја одбие поднесената жалба без адекватно објаснување, земјоделецот своите права може да ги бара пред надлежниот суд.
- Исто така, земјоделецот има право да поднесе претставка, односно жалба до **Агенцијата за супервизија на осигурување (АСО)**. Земјоделецот има право да ја поднесе жалбата до АСО исклучиво доколку претходно писмено се обратил до осигурувачот, но притоа не е задоволен од одговорот, или ако осигурувачот не одлучил по жалбата во рок од 30 дена од денот на доставување на истата.

### Субвенционирање на премиите за осигурување

**Агенцијата за финансиска поддршка во земјоделството и руралниот развој (АФПЗРР)** ги имплементира Програмите за финансиска поддршка во земјоделството и руралниот развој. Една од предвидените мерки е финансиска помош за субвенционирање на премиите за осигурување во земјоделството.

Висината на субвенциите нема да надминува 60% од трошокот на премијата за осигурување за надоместок на штета врз примарно земјоделско производство настаната како резултат на неповолен климатски настан, но не повеќе од 200.000 денари по земјоделско стопанство.

